



# Il-politika u l-prinċipji tal-komunikazzjoni tal-QEA

I-Qorti Ewropea tal-Awdituri hija l-istituzzjoni indipendenti tal-awditu estern tal-Unjoni Ewropea stabbilita bit-Trattat tal-UE. Il-QEA għandha rwol kruċjali f'li tiżgura obbligu ta' rendikont effettiv tal-UE liċ-ċittadini għall-fondi pubbliċi utilizzati biex jintlaħqu l-oġettivi tal-UE billi:

- tidentifika r-riskji għall-interessi finanzjarji taċ-ċittadini tal-UE;
- tipprovdri aċċertament indipendenti dwar il-ġestjoni finanzjarja tal-UE; u
- tagħti parir lil dawk li jfasslu l-politika dwar kif jistgħu jtejbu l-użu tal-fondi pubbliċi tal-UE.

Il-QEA żżid il-valur billi tippublika r-rapporti u l-opinjonijiet tal-awditjar tagħha. Dawn jikkontribwixxu għas-sorveljanza pubblika tal-implimentazzjoni tal-baġit tal-UE u għat-teħid infurmat ta' deċiżjonijiet dwar l-arranġamenti ta' governanza tal-UE, it-tfassil ta' politiki u programmi u l-allokazzjoni ta' fondi tal-UE.

## Politika tal-komunikazzjoni

Billi tikkomunika r-riżultati u r-rakkomandazzjonijiet tal-awditjar tagħha, il-QEA tgħin biex iżżid is-sensibilizzazzjoni tal-pubbliku dwar kwistjonijiet ta' ġestjoni finanzjarja u ta' obbligu ta' rendikont finanzjarju tal-UE u dwar l-importanza li l-fondi tal-UE jintużaw b'mod ekonomiku, effiċjenti u effettiv u f'konformità mar-regoli. Il-komunikazzjonijiet tal-QEA jgħinu biex jiproteġu l-interessi finanzjarji taċ-ċittadini tal-UE permezz tat-trasparenza li huma jipprovdu. Il-mira aħħarja hija l-promozzjoni tal-fiduċja fil-funzjonament tajjeb tal-UE u tal-istituzzjonijiet tagħha.

Il-valur tal-kontribut tal-QEA għall-obbligu ta' rendikont tal-UE jiddependi – fil-biċċa l-kbira – fuq l-użu li s-sħab prinċipali tagħha jagħmlu mix-xogħol u mill-prodotti tagħha fil-proċess ta' obbligu ta' rendikont, bħal:

- **Awtoritajiet politiċi** responsabbli għas-sorveljanza pubblika tal-użu tal-fondi tal-UE: il-Parlament Ewropew; il-Kunsill tal-Unjoni Ewropea; u parlamenti nazzjonali.
- **Partijiet awditjati** responsabbli biex jimmaniġġjaw u biex jirċievu l-fondi tal-UE: il-Kummissjoni Ewropea; istituzzjonijiet, aġenziji u korpi deċentralizzati oħra tal-UE; u awtoritajiet nazzjonali; u



- **Awdituri oħra** ta' fondi tal-UE, inklużi l-Istituzzjonijiet Supremi tal-Awditjar tal-Istati Membri.

### Prinċipji tal-komunikazzjoni

- Il-Qorti Ewropea tal-Awdituri bħala l-awditur estern tal-UE, issegwi l-prinċipji ta' ċarezza u ta' trasparenza, u tipprovdi informazzjoni aċċessibbli u f'waqtha dwar ir-rwol u x-xogħol tagħha, u riżultati li hija tikseb.
- Il-komunikazzjonijiet tal-QEA jgħinu biex jiġi żgurat li r-riżultati tax-xogħol tagħha jkunu magħrufa u mifhuma, u jiddimostraw kif il-QEA qed tilhaq l-oġettiv tagħha li tikkontribwixxi għal ġestjoni finanzjarja aħjar.
- Sabiex tiġi protetta r-relazzjoni professjonali bejn l-awditur u l-parti awditjata, u f'konformità mal-istandards internazzjonali tal-awditjar u mar-rekwiżiti legali, hija biss l-informazzjoni li tinsab fir-rapporti ppubblikati tagħha li tkun fid-dominju pubbliku. Fejn meħtieġ, il-QEA tipprovdi informazzjoni dwar il-kuntest u dwar l-isfond biex tgħin lill-qarrejja jifhem aħjar is-sejbiet tagħha.
- Il-QEA tospita konferenzi stampa għar-rapport annwali u, fuq bażi selettiva, għal rapporti speċjali, opinjonijiet u kwistjonijiet oħra. Jinħarġu stqarrijiet għall-istampa għar-rapporti ppubblikati kollha u għall-kwistjonijiet speċifiċi ta' interess kollha tal-QEA, u dawn huma disponibbli fuq <http://eca.europa.eu>.
- Il-President jirrappreżenta lill-QEA u jikkonċernaw il-politiki, l-iskop u l-valuri, kif ukoll ir-rapporti annwali tagħha. Il-President u l-Membri huma appoġġati f'dan ir-rwol mill-kelliem uffiċjali tal-QEA. Fil-każ ta' rapporti speċjali jew ta' suġġetti speċifiċi, il-Membri inkarigat mir-rappurtar, jew persuna nnominata minnu, jikkonċernaw il-politiki, l-iskop u l-valuri, kif ukoll ir-rapporti annwali tagħha.



EUROPEAN  
COURT  
OF AUDITORS

MT

- Il-QEA tikkomunika onlajn u permezz ta' rapporti tal-awditjar u pubblikazzjonijiet oħra, permezz ta' avvenimenti u permezz tal-istampa u l-midja. Ir-rapporti u l-opinjonijiet tal-awditjar kollha tagħha huma disponibbli fil-lingwi uffiċjali kollha tal-UE fil-websajt tagħha fuq <http://eca.europa.eu> u permezz tal-EU Bookshop. Il-websajt tal-QEA hija l-pjattaforma prinċipali ta' informazzjoni tagħha.